

जिल्हा परिषद, सोलापूर
लिंबीचिंचोळी ते रामपूर (ग्रा.मा.२०)
ता.द.सोलापूर या रस्त्याचा ६९५ मी.लांबीचा भाग
पॉवरग्रीड कॉर्पोरेशन ऑफ इंडिया कंपनीला
हस्तांतर करण्याबाबत.

महाराष्ट्र शासन
ग्राम विकास व जलसंधारण विभाग ,
शासन निर्णय क्र.जिपर - ३७१०/प्र.क्र.४९/पं.रा.८
मंत्रालय, मुंबई-४०० ०३२,
दिनांक :- १ नोव्हेंबर, २०११.

वाचा :- जिल्हा परिषद, सोलापूर सर्वसाधारण सभा दिनांक १७.११.२००९
मधील विषय क्र.६ ठराव क्र.३४०

प्रस्तावना :-

जिल्हा परिषद, सोलापूर अंतर्गत पॉवर ग्रीड कॉर्पोरेशन ऑफ इंडियाचे ७६५ के.व्ही.क्षमतेचे उपकेंद्र बांधण्यासाठी कॉर्पोरेशनतर्फे लिंबीचिंचोळी, ता.दक्षिण सोलापूर येथील जमिन भूसंपादित करण्यात आलेली आहे. भूसंपादनाची प्रक्रिया दिनांक १२.३.२०१० रोजी पूर्ण झालेली आहे. मौ.लिंबीचिंचोळी ते रामपूर हा ग्रा.मा.२० दर्जाचा रस्ता ३.०० कि.मी.लांबीचा असून त्यापैकी ६९५ मी.लांबीचा रस्ता (०-४३७ ते १/१३२) पॉवर ग्रीड कॉर्पोरेशनच्या विस्तारित भागात येतो. सदरहू रस्ता वळवून १/५८५ मी.पर्यंत पॉवर ग्रीड कॉर्पोरेशनच्या बाँड्रीच्या बाजूने ११४८ मीटर लांबीचा पर्यायी रस्ता नव्याने करावयाचा प्रस्तावित आहे. सदर पर्यायी रस्ता तयार करण्यास हरकत नसल्याबाबत लिंबीचिंचोळी व रामपूर ग्रामपंचायतीने ठराव मंजूर केले आहेत. तसेच उपरोक्त रस्ता हस्तांतर करण्याच्या प्रस्तावास जिल्हा परिषद, सोलापूर यांनी काही अटी व शर्तीच्या अधीन राहून संदर्भाधीन दि.१७.११.२००९ च्या जिल्हा परिषदेच्या सर्वसाधारण सभेत विषय क्र.६ ठराव क्र.३४० अन्वये मान्यता दिलेली आहे व या संदर्भात शासनास दिनांक २.२.२०१० रोजीच्या पत्रान्वये सविस्तर प्रस्ताव शासनास सादर केलेला आहे. सदर प्रकरणी मुख्य

कार्यकारी अधिकारी, जिल्हा परिषद, सोलापूर यांच्याकडून काही मुद्द्यांबाबत स्पष्टीकरण मागविण्यात आले होते. याबाबत मुख्य कार्यकारी अधिकारी यांच्याकडून दिनांक २८.६.२०१० च्या पत्रान्वये अहवाल प्राप्त झालेला आहे.

शासन निर्णय :-

सोलापूर जिल्हा परिषद लिंबीचिंचोळी ते रामपूर (ग्रा.मा.२०) या ३.०० कि.मी.रस्त्याचा ०/४३७ ते १/१३२ म्हणजेच ६९५ मी.लांबीचा भाग येथील पॉवर ग्रीड कॉर्पोरेशन ऑफ इंडिया यांचे ७६५ के.व्ही.क्षमतेचे उपकेंद्र बांधकामाकरिता कंपनीने अधिग्रहीत केलेल्या भागात येत असल्याने सदर रस्त्याचा ६९५ मी.लांबीचा भाग खालील अटी व शर्तीच्या अधीन राहून पॉवर ग्रीड कॉर्पोरेशन ऑफ इंडियाला हस्तांतर करण्यास शासन मंजूरी देण्यात येत आहे.

अटी व शर्ती :-

१	पर्यायी रस्त्यासाठी पॉवर ग्रीड कॉर्पोरेशन ऑफ इंडियाने संपादित केलेली जमीन मुख्य कार्यकारी अधिकारी, जि.प.सोलापूर यांच्या नावे हस्तांतर करावी. नव्याने तयार करण्यात येणा-या रस्त्यावर जिल्हापरिषदेचा मालकी हक्क राहील.
२	सार्वजनिक बांधकाम खात्याचे स्पेसिफिकेशननुसार (मानकानुसार) ग्रामीण मार्ग दर्जाचे डांबरी पृष्ठ भागासहित पॉवर ग्रीड कॉर्पोरेशनने जिल्हा परिषद बांधकाम विभागाच्या मार्गदर्शनाखाली कंपनीच्या स्वःस्वर्चाने पर्यायी ११४८ मी.लांबीचा रस्ता तयार कॉर्पोरेशनने तयार करून द्यावयाचा आहे.
३	नवीन पर्यायी रस्ता पूर्ण करून जिल्हा परिषदेस हस्तांतर केल्याशिवाय अस्तित्वातील जुन्या रस्त्याचा कोणताही भाग बंद करण्यात येऊ नये.
४	नवीन पर्यायी रस्ता तयार करण्याचे कामाचे अंदाजपत्रक जि.प.बांधकाम विभागाकडे सादर करून त्यांच्याकडून मंजूर करून घेऊनच त्यांचे मार्गदर्शनाखाली सदर रस्त्याचे काम करावे.
५	कंपनीला हस्तांतरित केलेल्या ६९५ मीटर लांबीच्या रस्त्यावरील भविष्यात उद्भवणारी अतिक्रमणे/लीज, बांधकाम, कंत्राट अथवा इतर विषया संबंधी न्यायालयीन प्रकरणे हाताळण्याची जबाबदारी पॉवर ग्रीड कॉर्पोरेशनशी संबंधित अधिकारी/प्राधिकारी यांची असेल. तसेच वरील विषयाबद्दल काही न्यायालयीन आदेश असल्यास त्याचा अवमान होणार नाही याची दक्षता कॉर्पोरेशनने घ्यावी. संबंधित न्यायालयीन प्रकरणांची कागदपत्रे प्राप्त करून घेऊन आवश्यक ती कार्यवाही करण्याची जबाबदारी पॉवर ग्रीड कॉर्पोरेशन अधिकाऱ्यांची राहील.
६	पॉवर ग्रीड कॉर्पोरेशन ऑफ इंडियाकडे ज्या कारणासाठी रस्ता / जमिनी हस्तांतरित करण्यात येणार आहे, त्या कारणा व्यतिरिक्त इतर कोणत्याही कामासाठी रस्ता व जमिन वापरण्यात येऊ नये. तसेच रस्ता/ जमीन इतर कोणत्याही व्यक्ती, संस्था यांना लिज भाडेपट्टीने हस्तांतर करण्यात येऊ

	नये व भविष्यात सदर रस्त्याची पॉवर ग्रीड कॉर्पोरेशनला गरज लागणार नसेल तर सदर रस्ता /जमीन जिल्हा परिषदेकडे विनामोबदला हस्तांतर करण्यात यावा.
७	नवीन ११४८ मीटर लांबीचा पर्यायी रस्ता तयार झाल्यानंतर सार्वजनिक बांधकाम विभागाच्या सुचनेनुसार रस्त्याच्या दोष निवारण कालावधी मधील रस्ते दुरुस्तीचा खर्च कॉर्पोरेशनने करावा लागेल. तदनंतर सदर रस्त्याची देखभाल दुरुस्ती जिल्हा परिषदे मार्फत करण्यात येईल.

पॉवर ग्रीड कंपनीला हस्तांतर करावयाचा रस्ता हा ग्रा.मा.२० दर्जाचा म्हणजेच रस्ते विकास योजनेतील आहे. सबब रस्ता हस्तांतराबाबत आवश्यक ती नोंद घेण्याबाबत सार्वजनिक बांधकाम विभागामार्फत कार्यवाही करण्यात यावी. तसेच सदर रस्ता हस्तांतर केल्यानंतर महसूल अभिलेखात आवश्यक ती नोंद घेण्याबाबत आवश्यक ती कार्यवाही महसूल व वन विभागाकडून करण्यात यावी.

सदर शासन निर्णय महाराष्ट्र शासनाच्या संगणक संकेतस्थळावर (www.maharashtra.gov.in) उपलब्ध करण्यात आलेला असून त्याचा संगणक संकेतांक क्र.२०१११०११०२३४६००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(दिलीप देशपांडे)

कक्ष अधिकारी, महाराष्ट्र शासन

प्रति,

१. विभागीय आयुक्त, पुणे विभाग, पुणे.
२. जिल्हाधिकारी, नागपूर.
३. व्यवस्थापकीय संचालक, पॉवरग्रीड कॉर्पोरेशन ऑफ इंडिया लि. सोलापूर
४. मा.मंत्री (ग्रा.वि.) यांचे खाजगी सचिव, मंत्रालय, मुंबई-३२.
५. मा.राज्यमंत्री (ग्रा.वि.) यांचे खाजगी सचिव, मंत्रालय, मुंबई-३२.
६. मुख्य कार्यकारी अधिकारी, जिल्हा परिषद, सोलापूर
७. कार्यकारी अभियंता, जिल्हा परिषद (बांधकाम विभाग), सोलापूर
८. सार्वजनिक बांधकाम विभाग, मंत्रालय, मुंबई-३२
९. महसूल व वन विभाग, मंत्रालय, मुंबई-३२.
१०. सरपंच, लिंबीचिंचोळी व रामपूर जि.द. सोलापूर
११. निवड नस्ती (पं.रा.८ कार्यासन), ग्राम विकास व जलसंधारण विभाग, मंत्रालय, मुंबई-३२.